



आदिवासी जनजाति आयोग
ललितपुर

सूचनाको हक सम्बन्धी ऐन, २०६४ को दफा ५ (३) र सूचनाको हक सम्बन्धी नियमावली, २०६५ को नियम ३ बमोजिम २०८१ साल वैशाखदेखि असार मसान्तसम्म सम्पादित कार्यहरूको विवरण:

१. निकायको स्वरूप र प्रकृति:

नेपालको संविधानको धारा २६१ मा आदिवासी जनजाति आयोगको व्यवस्था रहेको छ। यस आयोगमा अध्यक्ष र चार जनासम्म सदस्य रहने, राष्ट्रपतिले संवैधानिक परिषद्को सिफारिसमा आयोगका अध्यक्ष र सदस्यको नियुक्ति गर्ने, अध्यक्ष र सदस्यको पदावधि नियुक्ति भएको मितिले ६ वर्षको हुने, आयोगका अध्यक्ष तथा सदस्यको योग्यता, पद रिक्त हुने अवस्था, पारिश्रमिक र सेवाका शर्तहरू र आयोगको काम कर्तव्य र अधिकार सम्बन्धी अन्य व्यवस्था संघीय कानून बमोजिम हुने व्यवस्था नेपालको संविधानमा उल्लेख गरिएको छ। आदिवासी जनजाति आयोग ऐन, २०७४ को प्रस्तावनामा आदिवासी जनजाति समुदायको गौरवमय इतिहास र संस्कृतिको पहिचान, हक, हितको संरक्षण र सम्बर्द्धन तथा आदिवासी जनजाति समुदायको सशक्तिकरण गर्नको लागि आदिवासी जनजाति आयोगको सम्बन्धमा आवश्यक व्यवस्था गर्न बाञ्छनीय भएको व्यहोरा उल्लेख छ।

२. निकायको काम, कर्तव्य र अधिकार:

आदिवासी जनजाति आयोग ऐन, २०७४ को दफा ७ अनुसार आयोगको काम, कर्तव्य र अधिकार देहाय बमोजिम उल्लेख छ:

- १ आदिवासी जनजाति समुदायको समग्र स्थितिको अध्ययन गरी तत् सम्बन्धमा गर्नु पर्ने नीतिगत, कानूनी र संस्थागत सुधारका विषयमा नेपाल सरकार समक्ष सिफारिस गर्ने,
- २ आदिवासी जनजाति समुदायको हकहितको संरक्षण र सम्बर्द्धन तथा त्यस्तो समुदायको सशक्तिकरणका लागि राष्ट्रिय नीति तथा कार्यक्रमको तर्जुमा गरी कार्यान्वयनका लागि नेपाल सरकार समक्ष सिफारिस गर्ने,
- ३ आदिवासी जनजाति समुदायको हक हितको संरक्षण र सम्बर्द्धन तथा त्यस्तो समुदायको सशक्तिकरणका सम्बन्धमा भएका व्यवस्था प्रभावकारी रूपमा कार्यान्वयन भए नभएको विषयमा अध्ययन अनुसन्धान गरी प्रभावकारी कार्यान्वयन गर्न चाल्नु पर्ने कदमका सम्बन्धमा नेपाल सरकारलाई सुझाव दिने,
- ४ आदिवासी जनजाति समुदायको हक हितको संरक्षण र सम्बर्द्धन तथा त्यस्तो समुदायको सशक्तिकरणका सम्बन्धमा भइरहेका कानूनी, नीतिगत तथा संस्थागत व्यवस्थामा गर्नुपर्ने सुधारका सम्बन्धमा नेपाल सरकारलाई सुझाव दिने,
- ५ आदिवासी जनजाति समुदायसँग सम्बन्धित नीति तथा कार्यक्रम कार्यान्वयनको समीक्षा अनुगमन तथा मूल्यांकन गर्ने,



- ६ आयोगले गरेका सिफारिस वा दिएका सुझाव कार्यान्वयनको सम्बन्धमा अनुगमन गर्ने वा गराउने,
- ७ आदिवासी जनजाति समुदाय भित्र आर्थिक वा सामाजिक रूपमा पछाडि परेका व्यक्तिको विकास र सशक्तिकरणको लागि विशेष कार्यक्रम तर्जुमा गरी कार्यान्वयन गर्न नेपाल सरकार समक्ष सिफारिस गर्ने,
- ८ आदिवासी जनजाति समुदाय भित्रका विभिन्न भाषा, लिपि, संस्कृति, इतिहास, परम्परा, साहित्य, कलाको अध्ययन अनुसन्धान गरी त्यस्तो भाषा, लिपि, संस्कृति, इतिहास, परम्परा, साहित्य, कलाको संरक्षण र विकासको लागि कार्यक्रम तर्जुमा गरी नेपाल सरकारलाई सिफारिस गर्ने,
- ९ आदिवासी जनजाति समुदायको हक हितको संरक्षण र सम्बर्द्धन तथा त्यस्तो समुदायको सशक्तिकरणको लागि चेतना मुलक कार्यक्रम सञ्चालन गर्ने,
- १० आदिवासी जनजाति समुदायमा विद्यमान कुरीति, अन्धविश्वास तथा सबै प्रकारको शोषणको अन्त्य गर्न र आदिवासी जनजाति समुदायको सशक्तिकरणको लागि कार्यक्रम तर्जुमा गरी नेपाल सरकारलाई सिफारिस गर्ने,
- ११ आदिवासी जनजाति समुदायमा रहेका परम्परागत सीप, प्रविधि र विशिष्ट ज्ञानको संरक्षण र प्रवर्द्धन गरी व्यवसायीक प्रयोगमा ल्याउन सहयोग गर्ने,
- १२ आदिवासी जनजाति समुदायको सम्बन्धमा नेपाल पक्ष भएको अन्तर्राष्ट्रिय सन्धि सम्झौता कार्यान्वयन भए नभएको अनुगमन गरी नेपाल सरकारलाई कार्यान्वयनका लागि आवश्यक सिफारिस/ सुझाव दिने,
- १३ आदिवासी जनजाति समुदायको अधिकार उल्लङ्घन गर्ने व्यक्ति वा संस्था विरुद्ध उजुरी सङ्कलन गरी सो उपर छानविन तथा तहकिकात गर्न सम्बन्धित निकायमा सिफारिस गर्ने,
- १४ आदिवासी जनजाति समुदायको पहिचानका सम्बन्धमा विस्तृत अध्ययन र अनुसन्धान गरी थर सुचीकृत गर्न नेपाल सरकारलाई सिफारिस गर्ने,
- १५ आदिवासी जनजाति समुदायको भौतिक, अभौतिक संस्कृति संरक्षण र सम्बर्द्धनका लागि जिवित सङ्ग्रहालय स्थापना र परिचालनका लागि नीति तथा कार्यक्रम तर्जुमा गर्ने र कार्यान्वयनका लागि नेपाल सरकारलाई सिफारिस गर्ने,
- १६ आदिवासी जनजातिको उद्गमस्थलको खोज अनुसन्धान गरी त्यस्ता पुरातात्विक र ऐतिहासिक संरचना, वस्तु र स्थलहरूको संरक्षण र सम्बर्द्धन गर्न नेपाल सरकारलाई सिफारिस गर्ने,
- १७ आदिवासी जनजाति समुदायको हक हितको संरक्षण, सम्बर्द्धन र सशक्तिकरणको लागि नेपाल सरकार र अन्य संघ, संस्थाहरूले सञ्चालन गर्ने चेतनामुलक कार्यक्रमहरूको समीक्षा, अनुगमन तथा मूल्यांकन गर्ने,
- १८ आयोगका अध्यक्ष, सदस्य तथा कर्मचारीको लागि आचारसंहिता बनाई लागू गर्ने,
- १९ आयोगको वार्षिक योजना र कार्यक्रम स्वीकृत गर्ने ।

३. निकायमा रहने कर्मचारी संख्या र कार्य विवरण

(१) यस आयोगको स्वीकृत दरवन्दी तेरिज निम्न बमोजिम रहेको छः



सि.न.	पदको नाम	श्रेणी तह	सेवा	समूह	स्वीकृत दरवन्दी
१	सचिव	रा.प.प्रथम	प्रशासन	सामान्य प्रशासन	१
२	उप सचिव	रा.प.द्वितीय	प्रशासन	सामान्य प्रशासन	१
३	शाखा अधिकृत	रा.प.तृतीय	प्रशासन	सामान्य प्रशासन	२
४	नायव सुब्बा	रा.प.अन. प्रथम	प्रशासन	सामान्य प्रशासन	२
५	लेखापाल	रा.प.अन.प्रथम	प्रशासन	लेखा	१
६	कम्प्युटर अपरेटर	रा.प.अन.प्रथम	विविध		१
७	हलुका सवारी चालक	श्रेणी विहिन	प्रशासन	सामान्य प्रशासन	२
८	कार्यालय सहयोगी	श्रेणी विहिन	प्रशासन	सामान्य प्रशासन	३
जम्मा					१३

नोटः नेपाल सरकार मन्त्रीपरिषदको मिति २०७७।०८।३० गतेको निर्णय अनुसार संसोधित दरवन्दी तेरीज

- आयोगका पदाधिकारी/ सदस्यहरू नियुक्ति भई पदावधि रहँदासम्म आवश्यक पर्ने निजी सहायकहरू (रा.प.अन. प्रथम श्रेणी सरहको) प्रत्येक पदाधिकारी/सदस्यहरूलाई १ (एक) जनाको दरले दरवन्दी रहने गरी करार सेवाबाट पदपूर्ति गरिएको ।
- आयोगका पदाधिकारी/ सदस्यहरू नियुक्ति भई पदावधि रहँदासम्म आवश्यक पर्ने हलुका सवारी चालक (श्रेणी विहिन) प्रत्येक पदाधिकारी/सदस्यहरूलाई १ (एक) जनाको दरले दरवन्दी रहने गरी करार सेवाबाट पदपूर्ति गरिएको ।
- आयोगका पदाधिकारी/सदस्यहरू नियुक्ति भई पदावधि रहँदासम्म आवश्यक पर्ने कार्यालय सहयोगी (श्रेणी विहिन) दुई जना सदस्यहरूलाई १ (एक) जनाको दरले दरवन्दी रहने गरी करार सेवाबाट पदपूर्ति गरिएको ।
- स्वीपर १ जना सेवा करारमा नियुक्ति गरिएको ।

४. निकायबाट प्रदान गरिने सेवाः



आदिवासी जनजाति आयोगलाई मुख्य गरी आदिवासी जनजाति समुदायको हक हितको संरक्षण र सम्बर्द्धन तथा आदिवासी जनजाति समुदायको सशक्तिकरणको लागि गर्नु पर्ने नीतिगत, कानूनी र संस्थागत सुधारका विषयमा नेपाल सरकार समक्ष सिफारिस गर्ने जिम्मेवारी आदिवासी जनजाति आयोग ऐन, २०७४ ले प्रदान गरेको छ। त्यस बाहेक आदिवासी जनजाति आयोगले आदिवासी जनजाति समुदायमा प्रत्यक्ष रूपमा सेवा प्रदान गर्न सक्ने ऐनमा उल्लेख भएका विषयहरू निम्नानुसार रहेका छन्:

- आदिवासी जनजाति समुदायको हक हितको संरक्षण र सम्बर्द्धन तथा त्यस्तो समुदायको सशक्तिकरणको लागि चेतना मुलक कार्यक्रम संचालन गर्ने
- आदिवासी जनजाति समुदायमा रहेका परम्परागत सीप, प्रविधि र विशिष्ट ज्ञानको संरक्षण र प्रवर्द्धन गरी व्यवसायिक प्रयोगमा ल्याउन सहयोग गर्ने,
- आदिवासी जनजाति समुदायको अधिकार उल्लङ्घन गर्ने व्यक्ति वा संस्थाका विरुद्ध उजुरी सञ्चालन गरी सो उपर छानविन तथा तहकिकात गर्न सम्बन्धित निकायमा सिफारिस गर्ने,
- आदिवासी जनजाति समुदायको हक हितको संरक्षण, सम्बर्द्धन र सशक्तिकरणको लागि नेपाल सरकार र अन्य संघ संस्थाहरूले सञ्चालन गर्ने चेतनामुलक कार्यक्रमहरूको समीक्षा, अनुगमन तथा मूल्यांकन गर्ने,
- आयोगको वार्षिक योजना र कार्यक्रम स्वीकृत गर्ने ।

५. सेवा प्रदान गर्ने निकायको शाखा र जिम्मेवार अधिकारी:

आयोगबाट प्रदान गरिने सेवा प्रशासन तथा योजना शाखा र अधिकार प्रवर्द्धन तथा सशक्तिकरण इकाईमा कार्यरत कर्मचारी मार्फत प्रवाह हुन्छ। ती दुवै शाखा र इकाईमा कार्यरत कर्मचारीहरू आफूलाई तोकिएको कार्य विवरण अनुसारको सेवा प्रवाह गर्न जिम्मेवार हुन्छन्।

६. सेवा प्राप्त गर्न लाग्ने दस्तुर र अवधि:

आदिवासी जनजाति आयोग ऐन, २०७४ को दफा २७ मा यो ऐन कार्यान्वयन गर्न आवश्यक नियम बनाउन सक्ने र सोही ऐनको दफा २८ मा आयोगले सम्पादन गर्नु पर्ने कामहरू सुचारु रूपले सञ्चालन गर्न वा गराउनको लागि ऐन तथा नियमको अधिनमा रही आवश्यक निर्देशिका बनाउन सक्ने उल्लेख छ। सो बमोजिम कार्य भैरहेको र आयोगबाट सेवा प्राप्त गर्न कुनै शुल्क वा दस्तुर नलाग्ने व्यवस्था रहेको छ।

७. निर्णय गर्ने प्रकृया र अधिकारी:

आदिवासी जनजाति आयोग ऐन, २०७४ को दफा १३ अनुसार आयोगले यस ऐन बमोजिम गर्नु पर्ने काम आयोगको बैठकको निर्णय बमोजिम हुनेछ। सो बाहेकका प्रशासनिक/व्यवस्थापकीय निर्णय सामान्यतया सचिवस्तबाट सदर हुनेछ ।

८. निर्णय उपर उजुरी सुन्ने अधिकारी: सचिव भन्दा मुनिका कर्मचारीहरूले गरेको निर्णय उपर उजुरी र गुनासाहरू सचिव समक्ष र सचिवले गरेको निर्णयका सम्बन्धमा आयोगमा उजुरी गर्न सकिने।



१. सम्पादन गरेका कामको विवरण: (२०८१ वैशाख-असारसम्म)
नेपालको संविधान, आदिवासी जनजाति आयोग ऐन, २०७४ अनुरूप यस आयोगबाट दैनिक प्रशासनका अतिरिक्त निम्न कार्यहरू/कार्यक्रमहरू सम्पादन भएका छन् ।
१. २०८१।१।३-१४ गते (15-26 April 2024) आयोजना भएको United Nations Permanent Forum on Indigenous Issues (UNPFII) को Twenty-Third Session मा आयोगका माननीय सदस्य डा. मीन बहादुर श्रीस र आयोगका सचिव श्री नूरहरि खतिवडा सहभागी भई नेपालका आदिवासी जनजाति समुदाय विषयमा धारणा व्यक्त गर्नुभएको।
२. २०८१।१।२७ गते संवैधानिक आयोगहरूबीच आयोगहरूलाई स्रोत साधन सम्पन्न बनाउने, आयोगका प्रादेशिक कार्यालय खोल्ने, आयोगका सिफारिसहरूको कार्यान्वयन लगायतका विषय (Agenda) मा मानव अधिकार आयोग र अन्य आयोगबीच सह-कार्यात्मक छलफल कार्यक्रम सम्पन्न।
३. २०८१।०२।१८ गते आयोग स्थापना भएको ३ वर्ष व्यतित भएको सन्दर्भमा आयोगको हालसम्मको कार्यसम्पादनको समीक्षा र आगामी दिनमा आयोगलाई थप सुदृढ र प्रभावकारी रूपमा सञ्चालन गर्नका लागि सरोकारवाला व्यक्तित्वहरूसँग छलफल कार्यक्रम सम्पन्न।
४. २०८१।२।३० गते आदिवासी महिला कानूनी सचेतना समूह र स्थानीय प्रभावित समुदायबाट तनहुँ हाइड्रोपावर परियोजनाले आदिवासी जनजाति समुदायको गम्भिर मानव अधिकार हनन भएको भनि आयोगमा निवेदन गरेको सम्बन्धमा सम्बन्धित हाइड्रोपावरका प्रतिनिधि, प्रभावित समुदायसँग छलफल कार्यक्रम सम्पन्न गरिएको।
५. आयोगले तयार गरेको आदिवासी जनजाति अधिकार र दिगो विकास कार्ययोजनालाई समयानुकूल बनाउन विज्ञबाट सम्पादन गर्ने कार्य सम्पन्न गरियो।
६. विज्ञसँग सम्झौता गरिएका २ वटा अध्ययन- १.आदिवासी जनजाति समुदायको वर्गीकरण अध्ययन र २.आदिवासी जनजाति समुदायको समग्र स्थिति अध्ययनका विषयमा आयोगमा छलफल गरी विज्ञ समिक्षकबाट समिक्षा गराई अन्तिम प्रतिवेदन प्राप्त गरिएको।
७. विज्ञबाट आदिवासी जनजाति समुदायको सांस्कृतिक सम्पदा अध्ययन प्रतिवेदन प्राप्त।
८. २०८१।०३।२१-२२ गते आयोगको चालू तथा विगतका बजेट तथा कार्यक्रम कार्यान्वयनको स्थिति र आगामी आ.व. मा प्राप्त बजेट तथा कार्यक्रम कार्यान्वयन विषयमा छलफल तथा समीक्षा गोष्ठी सम्पन्न। गोष्ठीमा आयोग र सम्बन्धित सम्पर्क मन्त्रालय संघीय मामिला तथा सामान्य प्रशासन मन्त्रालयको सम्बन्ध र सहकार्यका विषयमा मन्त्रालयका सहसचिव सुमन दाहालज्यूले कार्यपत्र समेत प्रस्तुत गर्नुभयो।
९. आयोगका माननीय अध्यक्षज्यू Expert Mechanism on the Rights of Indigenous Peoples (EMRIP) को (८-१२ जुलाई २०२४) सम्म Switzerland जेनेभामा भएको सम्मेलनमा सहभागी भई नेपालका आदिवासी जनजातिका विषयमा धारणा प्रस्तुत गर्नुभएको।

दिनांक: २०८१।२।३०

स्थान: काठमाडौं

आयोगका सचिव



१०. २०८१।०२।३१ देखी २०८१।०३।०६ गते सिन्धुली जिल्लाका विविध स्थानहरूमा आदिवासी जनजाति लक्षित कार्यक्रम सम्पन्न। असार २ गते "आदिवासी जनजातिको कानूनी अधिकार र स्थानीय तहमा आदिवासी जनजाति सम्बन्धी नीति तथा कार्यक्रम" विषयमा कमलामाई न.पा. अन्तरक्रिया गोष्ठी सम्पन्न। असार ३ गते आदिवासी जनजाति समुदायको मौलिक संस्कृतिको पहिचान, संरक्षण र प्रवर्धन गर्ने सम्बन्धमा अन्तरक्रियात्मक कार्यक्रम भयो। कार्यक्रममा आयोगका मा. सदस्य डा. मीन बहादुर श्रीसज्यूले खुल्ला जीवन्त संग्रहालय र नमुना सम्पदा गाँउको बारेमा प्रस्तुतीकरण गर्नुभयो। आयोगका उप सचिव श्री टेक प्रसाद पुलामीले भौतिक अभौतिक साँस्कृतिक सम्पदाको UNESCO मा दर्ता प्रक्रियाका विषयमा प्रस्तुतीकरण गर्नुभयो। साथै आयोगद्वारा कमलामाई नगरपालिका वडा नं. ३ स्थित राष्ट्रिय कला सङ्ग्रहालय, सिन्धुली कला घरको निरीक्षण समेत सम्पन्न भयो।

११. २०८१।०३।३१ गते तराई-मधेश द्रुत मार्गले आदिवासी जनजाति नेवार समुदायमा परेको प्रभाव र Bagmati River Basin Improvement Project का विषयमा संयुक्त राष्ट्र संघीय मानव अधिकार उच्चायुक्तको कार्यालय अन्तर्गतको Working Group तथा Special Rapporteur बाट व्यक्त गरिएको चासोको सम्बन्धमा रक्षा मन्त्रालय, वन तथा वातारण मन्त्रालय, गृह मन्त्रालय लगायत सम्बन्धित मन्त्रालयहरूसँग छलफल कार्यक्रम सम्पन्न।

१०. प्रमुखको नाम, पद र सूचना अधिकारी

- सचिव श्री नूरहरि खतिवडा मो. नं. ९८४९८१५८२१
- प्रवक्ता उपसचिव श्री टेक प्रसाद पुलामी मो. नं. ९८४९६६९०७६
- सूचना अधिकारी शाखा अधिकृत श्री शोभा पाण्डे मो.नं. ९८६०५६२६३०

११. ऐन, नियम, विनियम वा निर्देशिकाको सूची:

यस आयोगको कामसंग सम्बन्धित ऐन नियम, विनियम वा निर्देशिकाको सूची निम्न अनुसार रहेको छः

- नेपालको संविधान
- आदिवासी जनजाति आयोग ऐन, २०७४
- आदिवासी जनजाति आयोग नियमावली, २०७९
- निजामती सेवा ऐन, २०४९ तथा नियमावली, २०५०
- सार्वजनिक खरिद ऐन, २०६३ तथा नियमावली, २०६४
- आर्थिक कार्यविधि तथा वित्तीय उत्तरदायित्व ऐन, २०७६ तथा आर्थिक कार्यविधि नियमावली, २०५५
- सूचनाको हक सम्बन्धी ऐन, २०६४ तथा नियमावली, २०६५
- संवैधानिक निकायका पदाधिकारीहरूको पारिश्रमिक, सेवाका शर्त र सुविधा सम्बन्धी ऐन, २०५३
- सुशासन तथा (व्यवस्थापन तथा संचालन) ऐन, २०६४ तथा नियमावली, २०६५
- भ्रमण खर्च नियमावली, २०६४
- आदिवासी जनजाति आयोगका पदाधिकारी तथा कर्मचारीको आचारसंहिता, २०७९

६



१२. आम्दानी खर्च तथा आर्थिक कारोवार सम्बन्धी अघ्यावधिक विवरण:

यस आयोगको आ.व.२०८०।०८१ को लागि स्वीकृत बजेट र २०८० असार मसान्त सम्मको खर्च र बाँकी बजेट रकम निम्नानुसार रहेको छः

वजेट शीर्षक नं.	स्वीकृत वार्षिक वजेट रकम रु.	खर्च भएको रकम रु.	बाँकी रहेको रकम रु.
१ २२८०००११३ चालु	२,६२,६९,०५९।-	२,२६,००,२९९.७२।-	३६,६८,७५९.२८।-
२ २२८०००११४ पूँजिगत	११,००,०००।-	९,०९,९२९.११।-	१,९०,०७०.८९।-
३ २२८००००१३ चालु	८२,९५,०००।-	७९,९३,१८२.०८।-	३,०१,८१७.९२।-
जम्मा	३,५६,६४,०५९।-	३,१५,०३,४०९.९१।-	४१,६०,६४८.०९।-

१३. तोकिए बमोजिमको अन्य विवरणः

आयोगले पञ्चवर्षिय रणनीतिक योजना अनुसार बजेट तथा कार्यक्रम बनाई कार्यान्वयन गर्दै आएको छ। आयोगमा परेका उजुरीहरु समाधानका लागि आवश्यकता अनुसार अध्ययन कार्यदल गठन गरी प्राप्त सुझावका आधारमा नेपाल सरकारलाई सिफारिस गर्ने गर्छ।

१४. अघिल्लो आर्थिक वर्षमा सार्वजनिक निकायले कुनै कार्यक्रम वा आयोजना सञ्चालन गरेको भए सोको विवरणः

आदिवासी जनजातिमा राई जातिको उद्गम स्थल/थातथलो पहिचान सम्बन्धी अध्ययन, आदिवासी जनजातिमा तामाङ जातिको उद्गम स्थल/थातथलो पहिचान सम्बन्धी अध्ययन, आदिवासी जनजातिमा सन्थाल जातिको उद्गम स्थल/थातथलो पहिचान सम्बन्धी अध्ययन, निजामती सेवामा आदिवासी जनजातिको आरक्षणको अवस्थाको अध्ययन र विश्लेषण सम्बन्धी अध्ययन एवं आदिवासी जनजाति ज्ञान सम्मेलन लगायतका अन्तरक्रिया र अनुगमनका कार्यक्रम सम्पन्न।

१५. सार्वजनिक निकायको वेबसाइट भए सोको विवरणः

यस आयोगको वेबसाइट www.inc.gov.np रहेको छ।

१६. सार्वजनिक निकायले प्राप्त गरेको वैदेशिक सहायता, ऋण, अनुदान एवं प्राविधिक सहयोग र सम्झौता सम्बन्धी विवरणः

नभएको

१७. सार्वजनिक निकायले संचालन गरेको कार्यक्रम र सो को प्रगति प्रतिवेदनः

आदिवासी जनजातिको समग्र स्थिति, आदिवासी जनजाति समुदायको वर्गिकरण, जनजातिका साँस्कृतिक सम्पदा सम्बन्धी अध्ययन गरी प्रतिवेदन प्राप्त भएको।

6



१८. सार्वजनिक निकायले वर्गिकरण तथा संरक्षण गरेको सूचनाको नामावली र त्यस्तो सूचना संरक्षण गर्न तोकिएको समयावधी:

आयोगले वर्गिकरण गरेको छैन।

१९. सार्वजनिक निकायमा परेका सूचना माग सम्बन्धी निवेदन र सो उपर सूचना दिइएका विषय:

आदिवासी जनजाति मध्ये नेवारभिन्न पर्ने जुगि जातको आवासिय अधिकारका विषयमा माग दावी सहितको रुक्सना कपालीज्यूले तयार गरी छेतपत्र पठाउनु भएको र वहाँले सो सम्बन्धमा आयोगबाट भएका कार्यहरुका बारेमा सूचना माग गर्नुभएकोमा आयोगको क्षेत्राधिकार भित्र नपर्ने भनी लिखित रुपमा जवाफ/सूचना दिइएको ।

२०. सार्वजनिक निकायको सूचनाहरु अन्यत्र प्रकाशन भएमा वा हुने भएको भए सोको विवरण: सरोकारवालालाई जानकारी दिन आवश्यक सूचनाहरु आयोगको वेबसाइट www.inc.gov.np मा राखे गरिएको छ।